



2018-2019 లో వృషభరాశి ఫలితములు

ఆదాయం - 11	వ్యయం - 5	రాజ - 1	అవ - 3
------------	-----------	---------	--------

కృత్తిక 2, 3, 4, పాదములు, రోహిణి 4 పాదములు, మృగశిర 1, 2 పాదములందు పుట్టినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వృషభరాశికి చెందినవారు.

2018-2019 సంవత్సర ఫలితములు

వృషభరాశి : ఈ రాశివారికి ఈ సంవత్సరం చాలా బాగుంది. అష్టమంలో శనిగ్రహ సంచారం, షష్ఠమ, సప్తమంలో గురుగ్రహ సంచారం, తొమ్మిదింట కేతుగ్రహ సంచారం, మూడింట రాహుగ్రహ సంచారం, గురుశుక్ర మౌఢ్యమిలు, సూర్యచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. పోటీపరీక్షలు, గ్రూప్స్ కి, సివిల్ సర్వీస్ లకు ప్రయత్నం చేసేవారికి ఈ సంవత్సరం ద్వితీయార్థంలో మెరుగైన ఫలితాలు వస్తాయి. టీచింగ్ ప్రొఫెషన్ లో ఉన్నవారికి నూతన అవకాశాలు కలసివస్తాయి. ట్యూషన్లు చెప్పేవారికి డిమాండ్ పెరుగుతుంది. నిరుద్యోగులైన విద్యావంతులకు అర్హతలకు తగిన ప్రభుత్వ లేదా దానికి సమానమైన ఉద్యోగం లభిస్తుంది. ధనం సంపాదించడం కోసం అహర్నిశలు కష్టపడతారు. ఎప్పుడూ పడనంత శ్రమపడతారు, శ్రమకు తగిన ఫలితం మూడొంతులు చేతికి వస్తుంది. ముఖ్యమైన విషయాలు ఎన్నో ఈ సంవత్సరము పరిష్కారం అవుతాయి. విదేశాలలో ఉన్నవారికి గ్రీన్ కార్డ్ లభిస్తుంది. విద్యాసంబంధమైన విషయాలు అన్ని రంగాలకు సంబంధించి బాగున్నాయి. పి.హెచ్.డి. చేస్తారు. విదేశాలకు వెళ్ళి చదువుకోవడానికి అవకాశాలు కలిసివస్తాయి (ఉత్సాహవంతులైన వారికి) సాంకేతికవిద్యలో అత్యున్నత స్థానం అధిరోహిస్తారు. ఉద్యోగపరంగా గొప్ప అవకాశం కలిసివస్తుంది. చిన్నచిన్న వ్యాపారాలు చేసేవారికి, డాక్టర్స్ కి, లాయర్స్ కి, చార్టెడ్ అకౌంట్స్ చేసేవారికి, ఎగుమతి-దిగుమతి వ్యాపారస్థులకు, మందుల వ్యాపారస్థులకు కాలం అనుకూలంగా ఉంది. సినిమా, టీ.వీ రంగంలోని వారికి, ట్రావెల్స్ నడిపే వారికి, ఆటోమోబైల్స్ వ్యాపారం చేసేవారికి అనుకూలంగా ఉంది. నూతన భాగస్వాములతో చేసే నూతన వ్యాపారాలు బాగుంటాయి. ప్రభుత్వపరంగా కొన్ని మంచి ఆర్డర్స్ పొందగలుగుతారు. కాంట్రాక్టులు, సబ్-కాంట్రాక్టులు, లీజులు అనుకూలిస్తాయి. వ్యాపారంలో నూతన బ్రాంచీలు నెలకొల్పుతారు. వ్యాపారంలో రొటేషన్ బాగుంటుంది. మీ ఆధ్వర్యంలో నడుస్తున్న విద్యాసంస్థలకు మంచి పేరుప్రఖ్యాతలు లభిస్తాయి. మీరు చదివిన చదువుకు తగిన ఉద్యోగం లభిస్తుంది. పోటీ పరీక్షలలో విజయం సాధిస్తారు. జీవితాశయం సాధించాలన్న దిశగా అడుగులు ముందుకు వేస్తారు. చీకటిని చీల్చి రవికిరణం ప్రకాశించినట్లుగా ఎంతో శ్రమించగా వచ్చిన ఫలితాలు

గతం నీచేతుల్లో లేదు. కానీ భవిష్యత్తు నీ గుప్పిట్లో ఉంది.

ఆనందంలో మిమ్మల్ని మైమరిపిస్తాయి. అపార్ట్‌మెంట్ కొనుగోలు చేసే విషయంలో జాగ్రత్తగా ఆలోచించి నిర్ణయం తీసుకోండి. చెప్పుడు మాటలు విని నిర్ణయాలు తీసుకోకుండా వాస్తవాలను ప్రత్యక్షంగా గ్రహించి నిర్ణయం తీసుకోండి. పి.ఎఫ్.లు, ఫిక్స్ డిపాజిట్‌ల వల్ల లబ్ధి పొందుతారు. రహస్యంగా బ్యాంక్ అకౌంట్స్ ప్రారంభిస్తారు. విద్యాసంబంధమైన లోన్స్, నిర్మాణసంబంధమైన లోన్స్ లభిస్తాయి. పౌల్టీ వ్యాపారులకు అనుకూలంగా వుంది. ఫంక్షన్ హాల్స్ నిర్వాహకులకు అనుకూలంగా ఉంది. పాల ఉత్పత్తులకు సంబంధించి లాభాలు అంతంతమాత్రంగా ఉన్నాయి. ఇంటర్నెట్ సెంటర్, వైద్యపరికరాలు అమ్మే వ్యాపారులకు అనుకూలంగా ఉన్నాయి. సమాజంలో ఉన్నతస్థాయికి ఎదిగి కోట్ల కొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో మీ ఉన్నతిని చూసి పొంగిపోయే నా ఆత్మీయుడు, నా రక్తసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం అవరిస్తాయి. విద్యార్థినీవిద్యార్థులకు స్వల్పకాలం ఏకాగ్రత లోపించడం జరుగుతుంది. “మేధాదక్షిణామూర్తి రూపు” మెడలో ధరించాలి. మీ పేరుమీద ఇతరులు చేసే వ్యాపారాలలో అవకతవకలు చోటు చేసుకుంటాయి. మీ స్నేహితుల సహకారంతో వాటిని ఓ గాడిలో పెట్టగలుగుతారు. వ్యాపారస్థులకు నూతన జి.ఎస్.టి ప్రభుత్వ నిబంధనల వల్ల ఇబ్బందులు ఎదురవుతాయి. బ్యాంక్ లావాదేవీలు చికాకుపరుస్తాయి. సమస్త దుష్టశక్తుల నివారణకు, నాగభయం, అర్థంకాని రోగాలు, నరదృష్టి, నరఘోష పోవడానికి, గండాలు పోవడానికి నాగబంధాన్ని ఉపయోగించండి. సామాజిక సేవకార్యక్రమాలలో, అనాథాశ్రమాలకు సంబంధించిన కార్యక్రమాలలో చురుకుగా పాల్గొంటారు, సేవ చేస్తారు. కార్యాలయంలో టీం స్పిరిట్‌తో పనిచేసి మంచి ఫలితాలు సాధించి ఉన్నతాధికారుల మెప్పు పొందుతారు. ఆహార నియమాలు పాటించాలని నిర్ణయించుకుంటారు. సంప్రదాయ వంటకాలు మంచివని గ్రహించండి. ఫాస్ట్‌ఫుడ్స్‌కు దూరంగా ఉండండి. కీళ్ళ నొప్పులు, ఇ.ఎస్.టి. సమస్యలు ఇబ్బంది పెడతాయి. మీ శరీరతత్వానికి ఆయుర్వేద వైద్యం ఉపయోగపడుతుంది. యోగాసనాలు, మెడిటేషన్ వల్ల లబ్ధి పొందుతారు. తెలిసీ తెలియని వైద్యాలు చేయించుకోవద్దు. ఇందువల్ల తప్పనిసరిగా ఇబ్బందులు ఎదురవుతాయి. వివాహాది శుభకార్యాలు ముడిపడతాయి. పాత ఋణాలు తీరుస్తారు. ఆర్థికంగా బలపడతారు. బంధుమిత్రులకు, ఆత్మీయులకు చెప్పదగిన సహాయం చేస్తారు. ఆత్మవిశ్వాసంతో మీరు ప్రారంభించిన వ్యాపారం బాగుంటుంది. ప్రతి విషయాన్ని కొత్త కోణంలో ఆలోచిస్తారు. ప్రజాసంబంధాలు వృద్ధి చేసుకోవడానికి, ప్రజల అభిరుచి తెలుసుకోవడానికి ఎక్కువగా ప్రయత్నిస్తారు. భాగస్వాములను కలుపుకొని వ్యాపార విస్తరణ చేస్తారు. మారుతున్న సామాజిక పరిస్థితులకు అనుగుణంగా మీ వ్యూహాన్ని ఎప్పటికప్పుడు మార్చుకుంటారు. ఇందువల్ల వ్యాపారంలోనే కాక దినసరి జీవితంలో మంచి ఫలితాలు సాధిస్తారు. కొంతమంది జ్ఞాపకాలు మనోవేదనకు కారణం అవుతాయి. కఠినమైన భగవత్ నిర్ణయానికి విచారించి ప్రయోజనం లేదని మిన్నకుంటారు. ఏదో ఒక సందర్భంలో ఈ జ్ఞాపికలు మనస్సును బాధిస్తాయి. సామాజిక సేవాసంస్థలకు, అన్నదానానికి, గోసంరక్షణకు విరివిగా విరాళాలు ఇస్తారు. ఉద్యోగపరంగా మీ స్థాయి పెరుగుతుంది. అదేవిధంగా మీ అధికారాలు, సౌకర్యాలు, బాధ్యతలు పెరుగుతాయి. ఉద్యోగపరంగా లభించిన అధికారాల వల్ల కొంతమందికి ఉపాధి కల్పిస్తారు. అన్యాయానికి గురైన ఒక సామాజికవర్గానికి న్యాయం

మోహం మనిషిని వతనం చేస్తుంది.

చేస్తారు. మీరు ఇచ్చిన ఉత్తర్వులను వివాదస్పదం చేయాలని కొంతమంది చూస్తారు. కానీ న్యాయస్థానంలో ఇవన్నీ తొలగిపోతాయి. స్త్రీల అండదండలు లభిస్తాయి, చాలా విషయాలలో వాళ్ళు మీకు చేయూతను ఇస్తారు. నియమనిబంధనలకు వ్యతిరేకంగా మీ సాటివాళ్ళు మీకన్నా అధిక లాభాలు పొందుతారు. ఈ విషయం మిమ్మల్ని తాత్కాలికంగా బాధించినా కొంతకాలం తరువాత మీకు అదేవిధంగా ప్రయోజనాలు చేకూరుతాయి. సమస్త దుష్టశక్తుల నివారణకు, నాగభయం, అర్థంకాని రోగాలు, నరదృష్టి, నరఘోష పోవడానికి, గండాలు పోవడానికి నాగబంధాన్ని ఉపయోగించండి. కార్యాలయంలో వ్యూహాత్మకంగా వ్యవహరిస్తారు. స్త్రీల ఆరోగ్య విషయమై శ్రద్ధ వహించాల్సి వస్తుంది. నిజమైన మిత్రులు ఎవరో, కానివారు ఎవరో కంటికి స్పష్టంగా తెలుస్తుంది. లెక్కల్లో మోసాలు, చెల్లించిన ధనం చెల్లించలేదని, తీసుకోని ధనం తీసుకున్నారని మొదలైన అపనిందలు అసౌకర్యానికి గురిచేస్తాయి. నష్టము, బాధలు ఏ స్థాయిలో జరిగినా అలాంటివి అల్పం అని గ్రహించండి. ఐశ్వర్యనాగినిని ఉపయోగించడం వలన లక్ష్మీకటాక్షం కలుగుతుంది. మీరు చేసే వివాహయాత్రలు విజయవంతం అవుతాయి. వివాహోది శుభకార్యాల విషయంలో అందరి సలహాలు స్వీకరిస్తారు. పూర్తిగా ఆశలు వదులుకున్న కార్యక్రమాలను సానుకూలం చేసి సామర్థ్యాన్ని నిరూపించుకుంటారు. చిరకాల వాంఛలు చాలా నెరవేరుతాయి, గృహయోగం కూడా నెరవేరుతుంది. ప్రభుత్వ సంబంధమైన మినహాయింపులు, రాయితీలు, ఋణాలు మొదలైన వాటికి పలుకుబడి ఉపయోగించి కార్యం సఫలం చేసుకుంటారు. కోర్టువ్యవహారాన్ని మధ్యవర్తుల ద్వారా బయట పరిష్కరించుకుంటారు. సహోదరసహోదరీ వర్గంతో, భాగస్వాములతో భవిష్యత్తులో ఇబ్బందులు రాకుండా స్థిరచరాస్తుల విషయమై స్పష్టంగా మాట్లాడతారు. సంతానం కోసం ప్రతిరోజు కొంత సమయాన్ని కేటాయిస్తారు. పిల్లలు పోటీపరీక్షలలో అఖండంగా రాణిస్తారు. కుటుంబంలో ఐకమత్యం నెలకొంటుంది. అందువల్ల బయట కార్యక్రమాలు సులువుగా, ఉత్సాహంగా చేయగలుగుతారు. కొంతమందికి పిల్లనిచ్చిన చోట అల్లుడితో సమస్యలు, కొడుకుకి పెళ్ళి చేసి పిల్లను ఇంటికి తెచ్చుకుంటే కోడలితో సమస్యలు గోడపెట్టు, చెంపపెట్టుగా తయారవుతారు. క్లిష్టమైన ఈ సమస్య నుండి బయటపడటానికి పరిపరివిధాల శ్రమించవలసి వస్తుంది. చాలా విషయాలలో మౌనంగా సంప్రదాయాలకు పాతరవేసి ఆధునిక కృత్రిమ జీవితానికి అలవాటుపడి సంసారవిహీనంగా ప్రవర్తిస్తున్న వారిని, వీరిని ప్రోత్సహిస్తున్న వారిని ఏమి చేయలేని పరిస్థితి ఏర్పడుతుంది. అత్యంత సన్నిహితమైన వివాహ జీవితాలు, అత్యంత బలహీనమైన వివాహబంధాలు అని సరిపెట్టుకుంటారు. రెండవ వివాహ ప్రయత్నాలు చేసుకునే వారికి ఈ సంవత్సరం బాగుంది. మిమ్మల్ని అభిమానించే స్త్రీ ఆకస్మికంగా మనస్సు మార్చుకుంటుంది. ఇది మీకు మింగుడు పడని అంశంగా మారుతుంది. అనారోగ్య కారణాల వల్ల ఒక ముఖ్యమైన ఇంటర్వ్యూలో మీ ప్రతిభాపాటవాలు ప్రదర్శించలేరు. జ్వరంతో ఉండి పోటీపరీక్షలు వ్రాస్తారు, కీలకమైన ఘట్టాలలో ఈ విధమైన అనారోగ్యం ఇబ్బంది పెడుతుంది. అయినా ఫలితాలు మీకు అనుకూలంగానే ఉంటాయి. ఇలాంటివి సంభవించకుండా నిత్యం “నాగసింధూరం” ధరించండి, నరదిష్టి తగలకుండా కాపాడుతుంది. రాజకీయ జీవితం బాగుంటుంది. నీచ రాజకీయాలను వంటబట్టించుకున్న వాళ్ళు పోటీదారులు అవుతారు. అలాంటి వ్యక్తులతో తలపడటం ఇష్టం లేకపోయినా తప్పని స్థితి. ప్రతి పనికి రెండవయత్నంలో గాని సంపూర్ణ

ఆడది ఏడ్చు ఇల్లు వల్లకాదు.

ఫలితం లభించదు. మీరు ఆదరించి, మనిషిని చేసి సింహాసనం ఎవరికైతే కట్టబెట్టారో వాళ్ళు మీకు సహాయం చేయకపోగా మీకు గిట్టని వ్యక్తులకు, ఒకప్పుడు మీకు శత్రువులయిన వారికి అండగా ఉండి సహాయసహకారాలు అందిస్తారు. ఆవేశాన్ని, నమ్మకద్రోహాన్ని మనసులోనే ఉంచుకొని తగిన ప్రతివ్యూహం పన్నుతారు. అనుకున్నది సాధిస్తారు. ఏ విధంగానైనా, ఎక్కడున్నా మీదే పైచేయి అని నిరూపించుకుంటారు. వ్యాపారంలో గుడ్విల్ పెరుగుతుంది. విద్య వల్ల కీర్తి, పోటీపరీక్షలలో విజయం వల్ల స్థిరత్వం సాధిస్తారు. అదనపు ఆదాయం సమకూర్చుకునే విషయాలలో సాహసవంతమైన నిర్ణయాలు తీసుకుంటారు. రాని బాకీలు రాకపోగా వివాదస్పదం అవుతాయి. మధ్యవర్తి పరిష్కారం వల్ల నష్టపోకుండా నిలబడతారు. మీరు ఒకచోట బలహీనపడినా మరొక చోట బలపడతారు. దైవానుగ్రహం లేదని మాత్రం నిరాశపడవద్దు, మీ శక్తి, కీర్తిప్రతిష్టలు, నైతికధర్మం చాలావిషయాలలో అండగా నిలుస్తాయి. టీ, కాఫీ, హోటల్ వ్యాపారులకు, చిల్లర సరుకులు అమ్మేవారికి, కమీషన్ ఏజెంట్లకు, ట్రావెల్ ఏజెన్సీలకు, బ్యూటీ పార్లర్లకు, చెప్పుల షాపులవారికి, కోడిగుడ్ల వ్యాపారులకు, పైరసీ సీడీలు అమ్మేవారికి, గాజుల ఉత్పత్తిదారులకు, గిల్లు నగలు అమ్మేవారికి, పిండిమరలు నడిపేవారికి, ఎలక్ట్రానిక్ వస్తువులు అమ్మేవారికి అనుకూలంగా ఉంది. ఆర్థికపరమైన అభివృద్ధి సాధించడానికి సరికొత్త వ్యూహాలు రచిస్తారు. కొన్ని సందర్భాలలో తాత్కాలికంగా ఇతరుల సొమ్ము వాడుకోవలసి వస్తుంది. నిత్య జీవితంలో సంసార సంబంధమైన ఖర్చులు, పిల్లల ఖర్చులు, మీ వ్యక్తిగత ఖర్చులు అంచనాలను దాటిపోతాయి. ఈ ఖర్చుల్లో కోత విధించడానికి వీలులేని పరిస్థితి ఏర్పడుతుంది. అభివృద్ధి కోసం, సమాజం కోసం ఈ మాత్రం ఖర్చు పెట్టాలి. ఏ విధంగా ధనం సంపాదించారన్నది గోప్యంగా ఉంచుతారు. ప్రతి చోటా పోటీ, అనారోగ్యకర వాతావరణం, సహాయ నిరాకరణ, అవినీతి మొదలైన బాధలను అధిగమించి మీ అంతరాత్మ సాక్షికి, మీరు నమ్మిన సిద్ధాంతాలకు తిలోదకాలిచ్చి విజయవంతమైన ఫలితాలు సాధిస్తారు. ప్రతిరోజు అష్టమూలికా తైలంతో, లక్ష్మీతామర వత్తులతో దీపారాధన చేయండి. దైవానుగ్రహం వల్ల, పెద్దల ఆశీస్సుల వల్ల ఆర్థికంగా బలపడతారు. తల్లిదండ్రులపట్ల మీ బాధ్యతను సక్రమంగా నిర్వహిస్తారు. కోర్టుపరమైన వ్యవహారాల గురించి వినూత్నమైన చర్చలు కొనసాగిస్తారు. శాంతి, సహనం, ఓర్పు వహించి చర్చలను ఫలవంతం చేసుకుంటారు. మీ ప్రయోజనాలను పరీక్షించుకుంటారు. మీరు అందరిలోనూ ప్రత్యేకతను కలిగి ఉండడం కొందరి అసూయకు కారణం అవుతుంది. బద్ధకం, అతినిద్ర, నీరసం, అలసట, మతిమరుపు కొద్దికాలం ఇబ్బంది పెడతాయి. పోలీసు డిపార్ట్మెంట్లోని వారికి పరిష్కారం కాని సమస్యలు పరిష్కారం అవుతాయి. ముఖ్యమైన నేరస్థులను పట్టుకోగలుగుతారు. పరపతి కలిగిన వారితో పరిచయాలు బలపడతాయి. పాత స్నేహాలు, కొత్త స్నేహాలతో ముడిపడి ఉంటాయి. స్నేహాలకు అతీతంగా మానవతా విలువలకు ప్రాధాన్యతనిస్తారు. దైవికం అనే పొడితో గృహంలోనూ, వ్యాపార ప్రదేశంలోనూ ధూపం వేయండి, ఇది దుష్టశక్తులపాలిట తిరుగులేనిది. ఇతరులను ఆదర్శంగా తీసుకొని వినూత్న ప్రయోగాలు చేసి నామమాత్రపు ప్రయోజనాలు పొందుతారు. అపరిమితమైన విజ్ఞానాన్ని చేజిక్కించు కుంటారు. పరువు నష్టానికి సంబంధించిన దావాలు కోర్టులో వేయవలసిన పరిస్థితి ఏర్పడుతుంది. చిన్న విషయాలకు కూడా ఎక్కువగా ప్రతిస్పందించడం మంచిదికాదు అని గ్రహించండి.

ఏ మతమూ హింసను ప్రోత్సహించదు.

స్త్రీలతో విరోధం, స్త్రీల సహాయ నిరాకరణ, వాళ్ళతో అభిప్రాయభేదాలు ఏర్పడి కొన్ని మంచి కార్యక్రమాలు అనుకున్న సమయానికి చేయలేరు. అనుకూలమైన కార్యక్రమాలు సాధించాలని ఈ సంవత్సరము అత్యంత అభివృద్ధి సాధించాలని కష్టపడతారు. మొత్తం మీద ఈ సంవత్సరం సంతృప్తికరంగా ఉంటుంది. జీవితాశయం నెరవేరుతుంది. నిత్యం సర్పదోష నివారణ చూర్ణముతో సర్వరక్షాచూర్ణం కలిపి స్నానం చేయటం వలన సర్పదోషాలు మరియు గ్రహాల బాధలు తొలగిపోతాయి (తలస్నానం చేయరాదు). సంవత్సర ప్రథమార్ధం, ద్వితీయార్ధం రెండూ బాగున్నాయి.

స్త్రీలకు ప్రత్యేకం :

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. ఎన్నో విషయాలలో మంచి ఫలితాలు వస్తాయి. సమాజంలో మీ స్థాయిని స్థానాన్ని వృద్ధి చేసుకోగలుగుతారు. చాలా సందర్భాలలో మానసిక సంతోషం కలుగుతుంది. మీ పేరుమీద జరిగే వ్యాపారవ్యవహారాలు లాభిస్తాయి. విద్యాపరంగా, ఆర్థికపరంగా మంచి ఫలితాలు సాధిస్తారు. వివాదస్పదమైన విషయాలకు, వాదోపవాదాలకు, కోపాతాపాలకు దూరంగా ఉంటారు. ఇతరులు మీతో పోటీ పెట్టుకుని ఏమీ సాధించలేరు. ఆరోగ్య విషయంలో స్వల్ప జాగ్రత్తలు అవసరం. గైనకాలజీ సమస్యలు రాకుండా జాగ్రత్త వహించండి. యోగా, మెడిటేషన్, ఇష్టదేవతార్చన వంటివి మీకు మానసిక ఉల్లాసాన్ని కలిగిస్తాయి. పిల్లల విషయంలో చాలా జాగ్రత్తగా ఉండవలసిన పరిస్థితులు గోచరిస్తున్నాయి. వాళ్ళ అలవాట్లు, వాళ్ళ స్నేహితులు, విద్యాసంబంధమైన విషయాలు, ఛాటింగ్ మొదలైన విషయాల మీద ప్రత్యేక శ్రద్ధ వహిస్తారు. మీ పేరుమీద జరుగుతున్న వ్యాపారవ్యవహారాలు లాభసాటిగా నడుస్తాయి. స్వగృహ నిర్మాణం అనే కల నెరవేరుతుంది. ఈపాటికే స్వగృహం ఉన్నవారికి పొలంగాని, స్థలంగాని కొనుక్కోగలుగుతారు. ఉన్నంతలో విలువైన ఆభరణాలు ఏర్పర్చుకుంటారు. వివాదస్పదమైన ఆస్తి విషయాలు, కోర్టువ్యవహారాలు మీకు బాగా కలిసి వస్తాయి. పోటీపరీక్షల్లో, ఇంటర్వ్యూలలో మీ సామర్థ్యాన్ని రుజువు చేసుకుని, మంచి ఉద్యోగం సంపాదిస్తారు. చాలామందికి మీకంటే మీరు సంపాదించే ధనం మీదే ప్రేమ ఎక్కువ. దగ్గరగా వచ్చి దూరంగా వెళ్ళిపోతున్న పెళ్ళి సంబంధాల విషయంలో మానసిక వేదన కలుగుతుంది. అన్ని సమస్యలను కాలమే పరిష్కరిస్తుందని ధైర్యంగా ఉంటారు. మీ మీద నిష్కారణమైన పెత్తనం చలాయించే వారికి తగిన విధంగా గుణపాఠం నేర్పుతారు. ఐశ్వర్యనాగినిని ఉపయోగించడం వలన లక్ష్మీకటాక్షం కలుగుతుంది. విదేశాలలో ఉన్న రక్తసంబంధీకులు, బంధువులు అండగా ఉంటారు. ఇంటి విషయాలు పట్టించుకోకుండా వ్యసనాలకు బానిసై ఇంట్లో అశాంతి సృష్టిస్తున్న జీవితభాగస్వామి మీద విసుగు పుడుతుంది. ఎన్నాళ్ళీ అర్థంలేని గొడ్డుచాకిరి, నేనేమైనా కాపురం చేస్తున్నానా, బానిసత్వం చేస్తున్నానా, అడిగిన కట్నము, డబ్బు, బంగారం, రెండు స్థలాలు అన్నీ మా వాళ్ళు ఇచ్చారు. అయినప్పటికీ కించిత్తు గౌరవం లేకుండా ఎంతమాట పడితే అంత మాట మాట్లాడుతున్న ఈ వ్యక్తితో ఎన్నాళ్ళీ జీవితం పంచుకోగలను ? ఎన్నాళ్ళు కాపురం చేయగలను? ఇక నావల్ల కాదు. నేను కలిసి ఉండలేను. ఈ అగ్నిగుండం నుండి బయటపడాల్సిందే అన్న భావనతో కొన్ని కఠినమైన

లక్ష్మీదేవికి పద్దం అంటే ప్రీతి.

నిర్ణయాలు తీసుకుంటారు (ఇది కొంతమంది విషయంలో జరుగుతుంది. అందరికీ కాదు). దొంగస్వామీజీలను, దొంగబాబాలను, దొంగగురువులను నమ్మి మోసపోతారు. ఆరోగ్యపరమైన సమస్యలు కొంతకాలం చికాకు పెడతాయి. మోకాళ్ళ నొప్పులు, ఇ.ఎన్.టి. (ప్రాబ్లమ్స్), జుట్టు రాలిపోవడం వంటివి సంభవిస్తాయి. నిజమైన ప్రేమాభిమానాల కోసం పరితపిస్తారు. ఒక రాజకీయపదవికి మీ పేరు సిఫారసు చేయబడుతుంది. గర్భస్థశిశు సంరక్షణలో చాలా జాగ్రత్తలు అవసరం. వృత్తిఉద్యోగాలపరంగా మీ స్థాయి మరింతగా పెరుగుతుంది. ప్రశాంతమైన వాతావరణంలో సుధీర్ఘంగా ఆలోచన చేసి మీరు తీసుకునే నిర్ణయాలు మంచి ఫలితాలనిస్తాయి. తల్లిదండ్రుల్ని, పెద్దల్ని ఎదిరించవలసిన పరిస్థితి రావచ్చు. జాగ్రత్తగా ఉండండి. ఈ ప్రపంచంలో మీ మేలు కోరే వాళ్ళు మీ తల్లిదండ్రులను మించి మరెవరూ లేరనే విషయాన్ని గ్రహించండి. తొందరపాటు నిర్ణయాలతో, తెలిసీతెలియని ఆకర్షణలో పొరపాటు నిర్ణయాలు తీసుకోవద్దు. ఈ రాశిలో జన్మించిన వారు సివిల్ సర్వీస్ లకి ఎంపికవుతారు. ఐ.ఐ.టి, విదేశాలలో చదువుకోవడానికి అవకాశం లభిస్తాయి. ప్రతిరోజూ, ప్రతినిత్యం అష్టమూలికా తైలంతో, లక్ష్మీతామర వత్తులతో దీపారాధన చేయండి. మహాతీర్థం పొడితో, సిద్ధగంధంతో, సుమంగళి పసుపు జలాలతో మీ ఇష్టదేవతను పూజించుకోండి. ఇందువల్ల మంచి ఫలితాలు సంప్రాప్తిస్తాయి. దూరప్రాంతాలలో చదువుకోవడానికి అవకాశాలు కలిసి వస్తాయి. గ్రీన్ కార్డ్ లభిస్తుంది. అవివాహితులైన వారికి వివాహకాలం, సంతానంలేని వారికి సంతానప్రాప్తి కలుగుతుంది. వ్యక్తిగత జాతకాన్ని పరిశీలించుకొని తగిన నిర్ణయాలు తీసుకోండి. ఈ రాశిలో జన్మించిన స్త్రీలు రుద్రపాశుపత హోమం, అష్టమంలో శని నడుస్తున్న కారణం చేత అఘోరపాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



మహాతీర్థం పొడి

ఏ దేవుడికైనా, దేవతకైనా పూజ చేసేటప్పుడు మహాతీర్థం పొడి కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వన మూలికలు కలుస్తాయి. మహాతీర్థం పొడితోచేసే అభిషేకాలు, పూజలు మంచి ఫలితాలనిస్తాయి. ఇంతవరకు పూజా ద్రవ్యాలతో ఈ రకమైన తీర్థం రాలేదు. ప్రజలకు సౌలభ్యంగా ఉండడానికి పురాతన గ్రంథాలు పరిశీలించి ఇది తయారుచేయడమైనది. దీనివల్ల సౌఖ్యం, సంతోషం కలుగుతాయి. ఇష్టదేవతా అనుగ్రహం కలుగుతుంది.